

राजस्थान सरकार
खाद्य एवं नागरिक आपूर्ति विभाग

प्रेस विज्ञप्ति

राशन के गेहूं पर निगरानी के लिए बनेगा गार्ड सिस्टम
गेहूं के हर दाने पर अब होगी खाद्य विभाग की पैनी नज़र

जयपुर, 11 जनवरी। मुख्यमंत्री श्री अशोक गहलोत की मंशानुसार आम जन में पारदर्शी एवं संवेदनशील सरकार की अवधारणा को साकार करने के लिए प्रदेश में राष्ट्रीय खाद्य सुरक्षा योजना के लाभार्थियों को वितरण किये जाने वाले गेहूं के हर दाने पर पैनी नज़र रखने के लिए विभाग द्वारा भारतीय खाद्य निगम के गोदामों से उठाव से लेकर लाभार्थियों तक पहुंचाने के लिए GARD सिस्टम (Grains Accounting Receipt Deposit System) बनाया जायेगा।

खाद्य एवं नागरिक आपूर्ति विभाग के शासन सचिव श्री नवीन जैन सोमवार को कार्यालय कक्ष में आयोजित खाद्यान्न के उठाव से संबंधित बैठक में दिशा-निर्देश प्रदान कर रहे थे। उन्होंने कहा कि राष्ट्रीय खाद्य सुरक्षा योजना के अन्तर्गत खाद्यान्न की आपूर्ति एवं वितरण प्रक्रिया को बेहतर बनाने के लिए सभी उचित मूल्य दुकानों एवं भारतीय खाद्य निगम के सभी डिपों की जियो टैगिंग करवाई जायेगी।

शासन सचिव ने कहा कि प्रदेश में भारतीय खाद्य निगम के गोदामों से खाद्यान्न उठाव में उपयोग में आ रहे सभी वाहनों पर भी जीपीएस ट्रेकिंग डिवाइस लगाया जायेगा, जिससे सप्लाइ चेन मैनेजमेन्ट के तहत आपूर्ति किये जा रहे गेहूं का उचित मूल्य की दुकानों पर त्वरित गति से आपूर्ति हो सके। उन्होंने कहा कि विभाग द्वारा उपलब्ध तकनीकों एवं संसाधनों का बेहतर उपयोग करते हुए एफसीआई गोदामों से जारी गेहूं को उपभोक्ता तक पहुंचाने की प्रक्रिया में पारदर्शिता लायी जाएगी।

बैठक में खाद्य आपूर्ति निगम, के प्रबंध निदेशक श्री विजय पाल सिंह, प्रबंधक सतर्कता श्रीमती अलका मीणा, वरिष्ठ तकनीकी निदेशक श्री सुरेश चंद गुप्ता सहित अन्य विभागीय अधिकारी उपस्थित थे।